

राज्यामध्ये केंद्रपुरस्कृत विद्युत योजनांच्या
अंमलबजावणीकरीता जिल्हानिहाय "जिल्हा
विद्युत समिती" (District Electricity Committee)
गठित करण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: केंवियो- २०१५/प्र.क्र. १२२/ऊर्जा-५
मादाम कामा रोड, हुतात्मा राजगुरु चौक, मंत्रालय, मुंबई ४०० ०३२.
तारीख: २ जून, २०१५.

प्रस्तावना

केंद्र शासनाने नुकतीच राज्यातील ग्रामिण भागात विज विषयक पायाभूत सुविधा निर्माण करण्याकरीता दीन दयाळ उपाध्याय ग्राम ज्योती योजना (DDUGJY) सुरु केली आहे. तसेच राज्यातील शहरी भागात विज विषयक पायाभूत सुविधा निर्माण करण्याकरीता एकात्मिक ऊर्जा विकास योजना (इंटीग्रेटेड पॉवर डेव्हलपमेंट स्कीम) (IPDS) योजना सुरु केली आहे.

२. दीन दयाळ उपाध्याय ग्राम ज्योती योजनेअंतर्गत राज्यातील ग्रामिण भागातील फिडर सेपरेशन, वीज वितरण जाळ्याचे बळकटीकरण, ग्रामीण भागातील उपकेंद्र, रोहित्र, फिडर व ग्राहकांचे मिटर अद्ययावत करणे, गावांचे विद्युतीकरण इ. कामे अंतर्भूत आहेत.

३. IPDS अंतर्गत राज्यातील शहरी भागातील वीज वितरण जाळ्याचे बळकटीकरण, शहरी भागातील उपकेंद्र, फिडर, रोहित्र व ग्राहकांचे मिटर अद्ययावत करणे तसेच शहरी वीज वितरण प्रणालीमध्ये माहिती तंत्रज्ञानाचा (IT) समावेश करून वितरण प्रणाली IT समावेशक करणे इ. कामे अंतर्भूत आहेत.

४. उपरोक्त दोन्ही योजनांचे उद्दीष्ट सर्वाना अखंडीत व योग्य दाबाचा वीज पुरवठा देणे हे आहे. या योजनांचे DPR (Detailed Project Report) बनविताना संबंधित वीज वितरण परवानाधारकाने संबंधित जिल्ह्यातील लोकप्रतिनिधींशी विचार विनिमय करून तसे प्रमाणपत्र DPR सोबत देणे अपेक्षित आहे. त्यानुसार "जिल्हा विद्युत समिती" (District Electricity Committee) गठित करण्याची बाब शासनाच्या विचाराधीन होती. याबाबत शासनाने खालील प्रमाणे निर्णय घेतला आहे.

शासन निर्णय

सदर योजनांच्या पूर्ण कालावधी दरम्यान सदर योजनांच्या कामकाजावर नियंत्रण ठेवण्याकरीता जिल्हानिहाय "जिल्हा विद्युत समिती" (District Electricity Committee) गठित करण्यास याद्वारे शासनाची मान्यता देण्यात येत आहे. सदर समितीचे अध्यक्ष व सदस्य खालील प्रमाणे आहेत.

जिल्ह्यातील ज्येष्ठ खासदार	अध्यक्ष
जिल्ह्यातील इतर सर्व खासदार	सह अध्यक्ष
जिल्ह्यातील सर्व विधान परिषद/ विधानसभा सदस्य	सदस्य
जिल्हा परिषद अध्यक्ष	सदस्य
ऊर्जा, कोळसा, अपारंपारिक ऊर्जा या केंद्र पुरस्कृत	
उपक्रमामधील ज्येष्ठ अधिकारी (जिल्ह्यात कार्यालय असल्यास)	सदस्य
जिल्हाधिकारी	आयोजक
संबंधित वीज वितरण कंपनीचे मुख्य/ अधीक्षक अभियंता	सदस्य सचिव

२. जिल्हा विद्युत समितीची कर्तव्ये व जबाबदाऱ्या पुढीलप्रमाणे राहतील :-

- (१) केंद्र पुरस्कृत विद्युत विषयक सर्व योजनांचा आढावा घेणे व अंमलबजावणी दरम्यान संनियंत्रण ठेवणे.
- (२) सदर समितीची बैठक दर तीन महिन्यातून किमान एकदा जिल्हा मुख्यालयात घेणे.
- (३) DDUGJY व IPDS या योजनांचे DPR बनविताना सदर समितीशी विचार विनिमय करणे.
- (४) वीज पुरवठ्याची गुणवत्ता तसेच ग्राहक समाधान या बाबींचा आढावा घेणे.
- (५) वीज बचत व विजेचे संवर्धन करण्याकरीता प्रोत्साहन देणे.
- (६) सदर समितीच्या बैठकीचे इतिवृत्त समितीच्या आयोजकांनी तयार करणे.
- (७) समितीच्या सदस्य सचिवांनी सदर समितीच्या बैठका नियोजित कालावधीमध्ये घेण्याची खात्री करावी. तसेच याबाबतचा त्रैमासिक अहवाल योजनेचे नोडल एजन्सी REC/ PFC यांच्याकडे पाठविणे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६०२१५१०४९७०१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. म. राजुरकर)

शासनाचे अवर सचिव

प्रत,

मा. राज्यपाल यांचे प्रधान सचिव

मा. मुख्यमंत्री यांचे प्रधान सचिव

मा. मंत्री (ऊर्जा) यांचे खाजगी सचिव

मा. राज्यसभा / लोकसभा सदस्य, (सर्व) महाराष्ट्र राज्य

मा. विरोधी पक्ष नेता, विधान परिषद/ विधान सभा, विधानमंडळ सचिवालय, विधानभवन, मुंबई.

मा. विधान परिषद/ विधान सभा सदस्य, विधानमंडळ सचिवालय, विधानभवन, मुंबई.

मा. मुख्य सचिव, मंत्रालय, मुंबई.

अ.मु.स./ प्र.स./ सचिव, सर्व मंत्रालयीन विभाग, मंत्रालय, मुंबई.

मा. अध्यक्ष, जिल्हा परिषद.

अध्यक्ष, महाराष्ट्र विद्युत नियामक आयोग, वर्ल्ड ट्रेड सेंटर, सेंटर नं. १, १३ वा मजला, मुंबई ०५.

व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१.

सर्व मुख्य अभियंता/ सर्व अधीक्षक अभियंता, महावितरण.

सर्व विभागीय आयुक्त.

सर्व जिल्हाधिकारी

केंद्रपुरस्कृत उपक्रम (ऊर्जा/ कोळसा/ अपारंपारीक ऊर्जा) मधील ज्येष्ठ अधिकारी

ऊर्जा विभागातील सर्व कार्यासने.

निवड नस्ती (ऊर्जा-५), उद्योग, ऊर्जा व कामगार विभाग, मंत्रालय, मुंबई.